

संस्कृत-वार्ता:
दिनाङ्क :- 04.09.2024
प्रातः- 06:55

अथ वार्ता:

प्रधानमन्त्री-सिङ्गापुर-ब्रुनेई-यात्रा

प्रधानमन्त्री नरेन्द्रमोदी ब्रुनेईदेशीयेन सुल्तान्-हाजी-हसनल्-बोलिकया इत्यनेन सह संवादं विधास्यति। संवादावधौ विभिन्नानां सहभागिता-ज्ञापन-पत्राणाम् आदान-प्रदानमपि भविष्यति। ध्यातव्यमस्ति यत् प्रधानमन्त्री श्रीमोदी ब्रुनेयी-सिङ्गापुर-देशयोः स्वकीयायाः यात्रायाः प्रथमचरणे ह्यः बन्दर्-सेरी-बेगवान-नगरं प्राप्तवान्। विशिष्टरूपेण प्रधानमन्त्रिणः मोदी-वर्यस्य आगमनसमये युवराज्ञा हाजी-अल्-मुहतादी-बिल्लाह-वर्येण तस्य स्वागतसत्कारं कृतम्। भारतीयप्रधानमन्त्रिणः ब्रुनेई-देशस्य एषा प्रथमा द्विपक्षीययात्रा अस्ति। अवधेयं यत् भारत-ब्रुनेई-देशयोः मध्ये राजनैतिक-सम्बन्धानां स्थापनायाः चत्वारिंशत्तमस्य वार्षिकोत्सवस्य अवसरे एषा यात्रा भवति। इतः पूर्वं स्वकीये प्रस्थान-वक्तव्ये श्रीमोदिना आशा प्रकटिता यत् अनया यात्रया ब्रुनेई-सिङ्गापुर-देशाभ्यां, व्यापकेन आसियान्-प्रदेशेन च सह भारतस्य सहभागित्वम् इतोऽपि सुदृढं भविष्यति। सः अवदत् यत्, उभौ देशौ भारतस्य एकट-ईस्ट-नीतौ, भारत-प्रशान्त-दृष्टिकोण इत्यस्मिन् च महत्त्वपूर्णौ सहभागिनौ स्तः। सः अवदत् यत्, भारत-ब्रुनेई इत्युभयोः परस्पर-राजनैतिक-सम्बन्धानां चत्वारिंशत् वर्षाणाम् उत्सवः मान्यते। श्रीमोदी अद्य स्वयात्रायाः द्वितीये चरणे सिङ्गापुर-देशं गमिष्यति।

गृहमन्त्रालयः - त्रिपुरा

केन्द्रप्रशासन - त्रिपुरासर्वकार-नेशनल-लिबरेशन-फ्रन्ट ऑफ त्रिपुरा-ऑल त्रिपुरा-टाइगर-फोर्स-इत्येतेषां प्रतिनिधिनां मध्ये अद्य नवदिल्ल्याम् एकस्मिन् सहभागिताज्ञापन पत्रे हस्ताक्षरं भविष्यति। अत्रावसरे केन्द्रीयगृहमन्त्री अमितशाहः त्रिपुरायाः च मुख्यमंत्री मणिकसाहा उपस्थितौ भविष्यतः। केन्द्रेण पूर्वोत्तरे शान्तये समृद्धये च द्वादश सहभागित्व-पत्रेषु हस्ताक्षरं कृतम्।

रक्षोत्पादनम्

प्रशासनेन रक्षासज्जतां संवर्धयितुं पञ्चचत्वारिंशत्सहस्र-कोट्यधिककिल्लक्षरूप्यकाणां प्रस्तावाः अनुमोदिताः। रक्षामन्त्रिणः राजनाथसिंहस्य अध्यक्षतायां रक्षाधिग्रहणपरिषदा दश मूलधन-अधिग्रहण-प्रस्तावाः अभिस्वीकृताः। परिषदा फ्यूचर-रेडी-कॉम्बैटिव्हिक्ल-एयरडिफेन्स-फायर-कंट्रोलरडार-इत्येतेषां क्रयणाय स्वीकृतिः प्रदत्ता।

पश्चिमबङ्गालविधानसभा

पश्चिमबङ्गालविधानसभाद्वारा दुष्कर्मोत्पीडनस्य अपराधाय कठोरदण्डस्य प्रावधानं सह अपराजिता-महिला-बाल-विधेयकं सर्वसहमत्या पारितम्। विधेयकमिदं राज्यपालस्य स्वीकृतेरनन्तरं राष्ट्रपतिं प्रति प्रेषयिष्यते। मुख्यमन्त्री ममताबनर्जी इत्येषा विधानसभायां उक्तवती यत् एतस्मिन् विधेयके मृत्युदण्डस्यापि प्रावधानं निहितमस्ति। अवधेयं वर्तते यत् एतत् विधेयकं विगतमासे राज्यसर्वकारस्य आर.जी.कर.चिकित्सकीयमहाविद्यालये चिकित्सालये च एकया महिलाचिकित्सकया सह दुष्कर्मणः हत्यायाः च अनन्तरम् आनीतमस्ति। अत्रावधौ चिकित्सालयस्य पूर्वप्राचार्यः डॉ सन्दीपघोषः निलम्बितः। राज्यस्वास्थ्यविभागेन ह्यः सायंकाले तस्य कृते निलम्बनादेशः प्रसारितः।

विश्वबैंक-आर्थिकानुमानम्

विश्वबैंक इत्यनेन वर्तमान-वित्तवर्षाय भारतस्य वृद्धेः पूर्वानुमानं षट्-दशमलव-षट्-प्रतिशन्मिततो सम्बर्धं सप्त-प्रतिशन्मितं यावत् कृतम् अस्ति। अन्ताराष्ट्रिय-वित्तीय-संस्थानेन अवोचत् यत् देशस्य आर्थिकवृद्धिः मध्यमावधौ प्रबला भविष्यति, या निजोपभोगः निवेशः चेत्यादिभिः प्रमुखकारकैः प्रेरिता अस्ति।

पेरिस-पैरालम्पिक

भारतस्य दीप्ति-जीवन्जीइत्येषा ह्यः पेरिस-परालम्पिकइत्येतस्य महिलानां चतुश्शत-मीटरात्मके द्वन्द्वे कांस्यपदकं समर्जितवती। दीप्तेः कांस्यपदकेन सहस्रं भारतस्य आहत्य पदकानां संख्या षोडश जाता यासु त्रीणि सुवर्ण-पदकानि पञ्चरजतपदकानि अष्ट-कांस्यपदकानि च सम्मिलितानि सन्ति इति।

॥ इति वार्ताः॥